

ರಿಜಿಸ್ಟರ್ ಮಾಡಿಕೊಳ್ಳಲಾಗಿದೆ. ಪತ್ತೆ ಮಾಡುವ ವಿಷಯದಲ್ಲಿ ಸಾಕಷ್ಟು ಪ್ರಯತ್ನ ನಡೆದಿದೆ. ಪತ್ರಿಕೆಗಳಲ್ಲಿಯೂ ಕೂಡ ಈ ವಿಚಾರವನ್ನು ಪ್ರಚಾರ ಮಾಡಿದ್ದೇವೆ. ಅಲ್ಲದೆ ಜಯರಾಂರವರ ಘೋಷಣೆ ವನ್ನೂ ಕೂಡ ಎಲ್ಲಾ ಪೋಲೀಸ್ ಠಾಣೆಗಳಿಗೂ ಕಳುಹಿಸಿದ್ದೇವೆ. ದಕ್ಷಿಣ ಕನ್ನಡ ಜಿಲ್ಲೆ, ಚಿಕ್ಕಮಗಳೂರು, ಹುಬ್ಬಳ್ಳಿ ಹಾಗೂ ಕಾರವಾರ ಜಿಲ್ಲೆಗಳಲ್ಲಿ ಶೋಧ ನಡೆದಿದೆ. ಇವತ್ತಿನವರೆವಿಗೂ ಅವರು ಸಿಕ್ಕಿಲ್ಲ. ಈ ಮಧ್ಯದಲ್ಲಿ ಏನಾಗಿದೆ ಅಂದರೆ ಅದೇ ಸಂಜೆ ಕಾಲೇಜಿನಲ್ಲಿ ಕೆಲಸ ಮಾಡುವಂಥ ಶ್ರೀ ಸಿದ್ದೇಗೌಡರು ಇವರ ಮಿತ್ರರು. ನಾನು ಈ ಸಾರಿ ಸೇಬ್‌ಗೆ ನಿಲ್ಲುತ್ತೇನೆ, ತಾವು ನನಗೆ ಸಹಾಯ ಮಾಡಬೇಕೆಂದು ಕೇಳಿದ್ದಾರೆ. ಜಯರಾಂರವರು ಅವರಿಗೆ ಸಹಾಯ ಮಾಡದೇ ಬೇರೆಯವರಿಗೆ ಮಾಡಿದ್ದರಿಂದ ಇವರಿಬ್ಬರ ಮಧ್ಯದಲ್ಲಿ ತಿಕ್ಕಾಟ ಆಗಿತ್ತು. ಅಷ್ಟೇ ಹೊರತು ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳಿದ ಹಾಗೆ ಇದರಲ್ಲಿ ಶ್ರೀಮಾನ್ ದೇವೇಗೌಡ ವರ್ಸಸ್ ಡಾ. ಜೀವರಾಜ್ ಆಳ್ವ ಅವರ ಕೈವಾಡವೇನೂ ಇಲ್ಲ.

**ಶ್ರೀ ಜಿ. ನಾರಾಯಣ ಕುಮಾರ್.**— ನಾಪತ್ತೆಯಾಗಿರುವಂಥ ಜಯರಾಂರವರು ಇವರಿಬ್ಬರಲ್ಲಿ ಯಾರ ಕಡೆಯವರು ?

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಅಪಹರಿಸಿದವರು ಜೀವರಾಜ್ ಆಳ್ವ ಅವರ ಕಡೆಯವರು.

**ಶ್ರೀ ರಾಮಕೃಷ್ಣ ಹೆಗಡೆ.**—ಶ್ರೀ ದೇವೇಗೌಡರದಾಗಲೀ, ಶ್ರೀ ಜೀವರಾಜ ಆಳ್ವ ಅವರದಾಗಲೀ ಇದರಲ್ಲಿ ಯಾವ ರೀತಿಯ ಸಂಬಂಧವೂ ಇಲ್ಲ. ಮೊನ್ನೆ ತಾರೀಖು 9-1-84ರಲ್ಲಿ ಶ್ರೀ ಮಾನ್ ನಿಂಗೇ ಗೌಡರು ಇದರಲ್ಲಿ ಶ್ರೀ ಸಿದ್ದೇಗೌಡ ಮತ್ತು ಶ್ರೀ ಸೋಮೇಗೌಡರ ಹಸ್ತಕ್ಷೇಪ ಇರಬಹುದೆಂದು ದೂರು ಕೊಟ್ಟಿದ್ದಾರೆ. ಇಲ್ಲಿಯವರೆಗೆ ನಡೆದಂಥ ತನಿಖೆ ಪ್ರಕಾರ ಯಾವುದೇ ಸಂದೇಹಕ್ಕೆ ಆಧಾರವಿಲ್ಲವೆಂದು ಗೊತ್ತಾಗಿದೆ. ಇನ್ನೂ ಶೋಧನೆ ನಡೆಯುತ್ತಿದೆ.

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಮಾನ್ಯ ಅಧ್ಯಕ್ಷರೇ...

**ಅಧ್ಯಕ್ಷರು.**—ಮತ್ತೆ ಏಕೆ ?

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಈ ಬಗ್ಗೆ ಕ್ಲಾರಿಫಿಕೇಷನ್ ಕೇಳಬೇಕಾಗುತ್ತದೆ.

**ಅಧ್ಯಕ್ಷರು.**—ಕ್ಲಾರಿಫಿಕೇಷನ್‌ಗೆ ಅವಕಾಶ ಇಲ್ಲ. ನೀವೇ ಹೀಗೆ ಮಾಡಿದರೆ ಹೇಗೆ.

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಇದು ಬಹಳ ಗಂಭೀರವಾದಂಥ ವಿಷಯ.

**ಅಧ್ಯಕ್ಷರು.**—ಎಲ್ಲವೂ ಗಂಭೀರವಾದಂಥ ವಿಷಯಗಳೇ ಆಗಿವೆ.

**ಶ್ರೀ ಎಂ. ವೀರಪ್ಪ ಮೊಯ್ಲಿ.**— ಇದು ಬಹಳ ಮಹತ್ವದ ವಿಚಾರ ಎರಡು ವಿದ್ಯಾರ್ಥಿಗಳ ಗುಂಪಿನಲ್ಲಿ ಘರ್ಷಣೆ ನಡೆದಿದೆ. ವಿದ್ಯಾರ್ಥಿಗಳೂ ಸಹ ಅಪಹರಿಸಿದ್ದಾರೆನ್ನುವ ಸುದ್ದಿ ಇದೆ.

**Mr. Speaker.**—May I request you kindly co-operate with me so that other Hon. Members also get a chance to bring to the notice of the Government some important matters.

**Sri M. Veerappa Moily.**— I am just bringing to the notice of the Government regarding kidnaping of a lecturer. Nobody knows about his whereabouts. ಇದು ಒಬ್ಬ ತರುಣನ ಜೀವನಕ್ಕೆ ಸಂಬಂಧಪಟ್ಟ ವಿಚಾರ. ಈ ವಿಚಾರದಲ್ಲಿ ತಾವು ಅನುಕೂಲ ತೋರಿಸಬೇಕಾಗುತ್ತದೆ.

**ಅಧ್ಯಕ್ಷರು.**— ರಾಜ್ಯಪಾಲರ ಭಾಷಣದ ಮೇಲೆ ತಾವು ಮಾತನಾಡುವಾಗ ಈ ಎಲ್ಲಾ ವಿಷಯಗಳನ್ನೂ ಹೇಳಬಹುದು.

**ಶ್ರೀ ರಾಮಕೃಷ್ಣ ಹೆಗಡೆ.**— ಸ್ವಾಮಿ, ತಾರೀಖು 22-11-83ರ ವರೆಗೂ ಇವರು ನಾಪತ್ತೆ ಆಗಿರುವ ಬಗ್ಗೆ ದೂರು ಬಂದಿಲ್ಲ. ಆದ್ದರಿಂದ ಕಿಡ್‌ನಾಪ್ ಆಗಿರುವಂಥ ಪ್ರಶ್ನೆ ಎಲ್ಲಿ ಬಂತು ?

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಇನ್‌ವೆಸ್ಟಿಗೇಷನ್ ಮಾಡಿಲ್ಲ.

(vi) ಶಿಕ್ಷಕರ ನೇಮಕಾತಿ ಸಂದರ್ಶನವನ್ನು ಮುಂದೂಡುವ ಮತ್ತು ಅಲ್ಲಿ ನಡೆದಿರುವ ಲಂಚದ ಬಗ್ಗೆ.

**ಶ್ರೀ ಜಿ. ಎಸ್. ಬಸವಸಾಹು.**— ಸ್ವಾಮಿ, ಹಾಸನ ಜಿಲ್ಲಾ ಶಿಕ್ಷಕರ ನೇಮಕಾತಿ ಸಮಿತಿಯು ದಿನಾಂಕ 2-2-84ರಂದು ಶಿಕ್ಷಕರ ಸಂದರ್ಶನ ಇಟ್ಟುಕೊಂಡಿದೆ. ಅದರ ಜಿಲ್ಲಾಧ್ಯಕ್ಷರನ್ನು ಮತ್ತು ರೈಲು ತಡೆ ಚಳುವಳಿ ನಡೆಯುತ್ತಿರುವುದರಿಂದ ಜನಜೀವನ ಅಸ್ತವ್ಯಸ್ತಗೊಂಡಿರುವುದನ್ನು ಕಾಣುತ್ತಿದ್ದೇವೆ. ಇಂಥ ಪರಿಸ್ಥಿತಿಯಲ್ಲಿ ಶಿಕ್ಷಕರ ಸಂದರ್ಶನಕ್ಕೆ ಅಭ್ಯರ್ಥಿಗಳು ಹೋಗುವುದಕ್ಕೆ ಕಷ್ಟವಾಗಿರುವುದರಿಂದ, ದಯಮಾಡಿ ಸಂದರ್ಶನವನ್ನು ಮುಂದಕ್ಕೆ ಹಾಕಬೇಕೆಂದು ಸರ್ಕಾರದ ಗಮನಕ್ಕೆ ತರುತ್ತೇನೆ.

**ಅಧ್ಯಕ್ಷರು.**—ಈಗ ವಿದ್ಯಾ ಮಂತ್ರಿಗಳು ಇಲ್ಲ, ಅವರ ಗಮನಕ್ಕೆ ಇದನ್ನು ತರಲಾಗುವುದು.

**ಶ್ರೀ ಎಂ. ಎಸ್. ಪಾಟೀಲ್.**— ಮಾನ್ಯ ಅಧ್ಯಕ್ಷರೇ, ಜಿಲ್ಲಾ ಶಿಕ್ಷಕರ ನೇಮಕಾತಿ ಸಮಿತಿಯಲ್ಲಿ ಒಬ್ಬೊಬ್ಬ ಅಭ್ಯರ್ಥಿಯಿಂದ ಸುಮಾರು 10-15 ಸಾವಿರ ರೂಪಾಯಿಗಳ ಲಂಚ ಪಡೆಯುತ್ತಿದ್ದಾರೆಂದು ದೂರುಗಳು ನಮಗೆ ಬಂದಿವೆ. ಇಲ್ಲಿ ಮಾನ್ಯ ಮುಖ್ಯಮಂತ್ರಿಯವರು ಭ್ರಷ್ಟಾಚಾರ ತೆಗೆಯುತ್ತೇವೆಂದು ಹೇಳುತ್ತಿರುತ್ತಾರೆ. ಆದ್ದರಿಂದ ಯಾವ ಯಾವ ಸಮಿತಿಗಳ ಇಂಥ ದೂರುಗಳು ಬರುತ್ತವೆ,

ಅಂಥ ಸಮಿತಿಗಳನ್ನು ವಜಾ ಮಾಡಬೇಕು. ಜೊತೆಗೆ ನೇಮಕಾತಿ ಸಮಿತಿಯಲ್ಲಿರುವಂಥ ಇಂತಹ ಸದಸ್ಯರುಗಳ ಫೋಟೋಗಳನ್ನು ಪತ್ರಿಕೆಗಳಲ್ಲಿ ಹಾಕಿಸಲು ವ್ಯವಸ್ಥೆ ಮಾಡುತ್ತೀರಾ ? ಈ ರೀತಿ ಹಣಕೊಟ್ಟು ಶಿಕ್ಷಕರಾಗಿ ಬರುವವರು ವುಕ್ತಳಿಗೆ ಯಾವ ಮಟ್ಟದ ಶಿಕ್ಷಣ ಕೊಡುತ್ತಾರೆಂಬುದನ್ನು ಸರ್ಕಾರ ಆಲೋಚನೆ ಮಾಡಿದೆಯೇ ? ಇಲ್ಲಿಯವರೆಗೆ ಲಂಚ ಕೊಟ್ಟವರಿಗೆ ವಾಪಸ್ಸು ಕೊಡಿಸಬೇಕು ಮತ್ತು ಲಂಚ ತೆಗೆದುಕೊಂಡ ಸದಸ್ಯರ ಮೇಲೆ ಮೊಕದ್ದಮೆ ಹೂಡಬೇಕು.

ಅಧ್ಯಕ್ಷರು.—ತಾವು ನಿರ್ದಿಷ್ಟವಾದ ಅಪಾಧನೆಗಳನ್ನು ಮಾಡಬೇಕು.

ಶ್ರೀ ಎಂ. ಎಸ್. ಪಾಟೀಲ್.—ನಮಗೆ ಟೆಲಿಗ್ರಾಂ ಬಂದಿದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಕೆಲವುಕಡೆ ಇಂಥ ದೂರುಗಳು ಬಂದಿರುವುದು ನಿಜ

ಶ್ರೀ ಎಸ್. ಬಂಗಾರಪ್ಪ.—ಅನೇಕ ಸಡೆ.

ಶ್ರೀ ರಾಮಕೃಷ್ಣ ಹೆಗಡೆ.—ಎಲ್ಲೆಲ್ಲಿ ದೂರುಗಳಿಗೆ ಸಾಕಷ್ಟು ಆಧಾರ ಸಿಕ್ಕಿದೆಯೋ ತಕ್ಷಣ ಅಂಥ ಸಮಿತಿಗಳನ್ನು ರದ್ದು ಮಾಡುತ್ತೇವೆ. ಅಷ್ಟೇ ಅಲ್ಲ, ಅವರು ತಯಾರು ಮಾಡಿದಂಥ ಪಟ್ಟಿಯನ್ನು ಕೂಡ ರದ್ದು ಮಾಡಿದ್ದೇವೆ. ಈಗ ಪ್ರಶ್ನೆ ಏನು ಅಂದರೆ, ಆ ರೀತಿಯ ದೂರುಗಳನ್ನು ಹೇಳತಕ್ಕಂಥಾ ಧಾನ್ಯ ಸುಲಭ. ಇಂಥ ದೂರುಗಳನ್ನು ಒಂದೇ ಸಾರಿ ತೀರ್ಮಾನ ಮಾಡುವುದಕ್ಕೆ ಬರುವುದಿಲ್ಲ. ನಮ್ಮ ಸಮಾಜದಲ್ಲಿ ಪ್ರಾಮಾಣಿಕರು ಇದ್ದಾರೆ, ಅಪ್ರಾಮಾಣಿಕರೂ ಇದ್ದಾರೆ. ಪ್ರಾಮಾಣಿಕರು ಇರುವುದರಿಂದಲೇ ನಮ್ಮ ಸಮಾಜ ನಡೆಯುತ್ತಿದೆ. ಈ ಸಮಯದಲ್ಲಿ ಮಾನ್ಯ ಸದಸ್ಯರಾದ ಪಾಟೀಲರಿಗೆ ಒಂದು ವಿಷಯ ಹೇಳುತ್ತೇನೆ. ಇದನ್ನು ನಾನು ಈಗಾಗಲೇ ಹೊರಗಡೆ ಬಹಿರಂಗ ಸಭೆಗಳಲ್ಲಿಯೂ ಹೇಳಿದ್ದೇನೆ, ಸದನದಲ್ಲಿಯೂ ಹೇಳಿದ್ದೇನೆ. ಯಾರಾದರೂ ನೇಮಕಾತಿ ಸಮಿತಿಯಲ್ಲಿ ಸದಸ್ಯರಾದವರು ದುಡ್ಡನ್ನು ಕೇಳಿದರೆ, ತಕ್ಷಣ ನಮ್ಮ ಗಮನಕ್ಕೆ ತನ್ನ, ಅವರ ಮೇಲೆ ಉಗ್ರವಾದ ಕ್ರಮವನ್ನು ತೆಗೆದುಕೊಳ್ಳುತ್ತೇವೆಂದು ಅನೇಕ ಸಲ ಹೇಳಿದ್ದೇನೆ. ದುಡ್ಡು ಕೊಡತಕ್ಕ ಆಗತ್ಯ ಇಲ್ಲ. ನಾನು ಇಷ್ಟು ಹೇಳಿದರೂ ದುಡ್ಡು ಕೊಡುವುದಕ್ಕೆ ಕಾರಣ ಏನು ? ಅದಕ್ಕೆ ನಾನು ಹೇಗೆ ಜವಾಬ್ದಾರಿ ತೆಗೆದುಕೊಳ್ಳಬೇಕು. ಲಂಚದ ಆರೋಪ ಸಾಬೀತು ಮಾಡಿದರೆ ಫೋಟೋಗಳನ್ನು ಹಾಕಿಸಬಹುದೇ ಹೊರತು ಮುಂಚೆಯೇ ಫೋಟೋಗಳನ್ನು ಹಾಕಿಸುವುದಕ್ಕೆ ಬರುವುದಿಲ್ಲ.

ಆಧಾರವಿಲ್ಲದೆ ಫೋಟೋ ಹಾಕಿದರೆ ನಾಳೆ ನಮ್ಮ ಮೇಲೆ ಅವರು ಮಾನನಷ್ಟ ಮೊಕದ್ದಮೆ ಹಾಕುವುದಿಲ್ಲವೇ ? ಆದ್ದರಿಂದ ಸಂಶಯದ ಮೇಲೆ ಕೇಸ್ ಹಾಕಿ ಫಾಸಿ ಹಾಕುವುದಕ್ಕೆ ಆಗುವುದಿಲ್ಲ. ನಾನು ಇವತ್ತು ಹೇಳುತ್ತೇನೆ, ಯಾವುದೇ ಅಭ್ಯರ್ಥಿ ಕೂಡ ಒಂದು ಕಾಸೂ ಕೂಡ ಕೊಟ್ಟು ನೇಮಕಾತಿ ಸಮಿತಿಯ ಮುಂದೆ ಹೋಗಕೂಡದು, ಯಾರಾದರೂ ದುಡ್ಡು ಕೇಳಿದರೆ ತಕ್ಷಣ ನನಗೆ ಹೇಳಲಿ ಇಲ್ಲವೇ ನಮ್ಮ ಮಂತ್ರಿ ಮಂಡಲದ ಯಾವುದೇ ಸದಸ್ಯರಿಗೆ ಹೇಳಲಿ.

ಶ್ರೀ ಎಸ್. ಬಂಗಾರಪ್ಪ.—ನಿಮಗೆ ಹೇಗೆ ಹೇಳುತ್ತಾರೆ.

Mr. Speaker.—I do not allow anybody to speak on this matter.

ಶ್ರೀ ರಾಮಕೃಷ್ಣ ಹೆಗಡೆ.—ಆ ರೀತಿಯಾಗಿ ಮಾಡಿದರೆ ಸಂಬಂಧಪಟ್ಟವರ ಮೇಲೆ ಎಷ್ಟು ಉಗ್ರವಾದ ಕ್ರಮವನ್ನು ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇವೆ.

( ಗೊಂದಲ )

ಶ್ರೀ ಎಂ. ಎಂ. ನಾಣಯ್ಯ.—ಮಾನ್ಯ ಅಧ್ಯಕ್ಷರೇ, ಕೊಡಗು.....

ಶ್ರೀ ಬಸವರಾಜು ಜಿ. ಎಸ್.—ಅಧ್ಯಕ್ಷರೇ, ನಾನು ಕೇಳಿದ ಪ್ರಶ್ನೆ ಬಹಳ ಗಂಭೀರವಾಗಿದೆ, ಅದಕ್ಕೆ ಮಾನ್ಯ ಮುಖ್ಯ ಮಂತ್ರಿಗಳವರೇ ಉತ್ತರ ಕೊಡಬೇಕು. ಬೇರೆ ಪ್ರಶ್ನೆಗಳಿಗೂ ಮಾನ್ಯ ಮುಖ್ಯ ಮಂತ್ರಿಗಳವರೇ ಉತ್ತರ ಕೊಟ್ಟಿದ್ದಾರೆ. ಆದುದರಿಂದ ಇದಕ್ಕೂ ಉತ್ತರ ಕೊಟ್ಟರೆ ತಪ್ಪೇನಿದೆ ? ಅಧ್ಯಕ್ಷರು.—ಅದಕ್ಕೆ ಸಂಬಂಧಪಟ್ಟ ಮಂತ್ರಿಗಳವರು ಇಲ್ಲ, ಅದುದರಿಂದ ತಾವು ದಯವಿಟ್ಟು ಕುಳಿತುಕೊಳ್ಳಿ.

( ಗೊಂದಲ )

ಶ್ರೀ ಎಂ. ರಾಮಪ್ಪ.—ಲಂಚ ತೆಗೆದುಕೊಳ್ಳುತ್ತಿರುವುದನ್ನು.....

ಅಧ್ಯಕ್ಷರು.—ಹೀಗಾದರೆ ಸಭೆಯನ್ನು ನಡೆಸುವುದು ಹೇಗೆ ? ನಿಯಮ 334ನ್ನು ನಿಲ್ಲಿಸಬೇಕಾಗುತ್ತದೆ ಅಷ್ಟು. ದಯವಿಟ್ಟು ಕುಳಿತುಕೊಳ್ಳಿ. ಮಾನ್ಯ ಮುಖ್ಯ ಮಂತ್ರಿಗಳವರು ಉತ್ತರ ತರಿಸಿಕೊಂಡು ಹೇಳಬೇಕೋ ಬೇಡವೋ ?

ಶ್ರೀ ಜಿ. ಎಸ್. ಬಸವರಾಜು.—ಬೇರೆಯವರ ಪ್ರಶ್ನೆಗಳಿಗೂ ಮುಖ್ಯ ಮಂತ್ರಿಗಳವರು ಉತ್ತರ ಕೊಟ್ಟಿರುವುದರಿಂದ ನನ್ನ ಪ್ರಶ್ನೆಗೂ ಉತ್ತರ ಕೊಡಲಿ.

ಅಧ್ಯಕ್ಷರು.—ಶ್ರೀ ನಾಣಯ್ಯನವರೇ ತಾವು ಈಗ ಮಾತನಾಡಿ.....

ಶ್ರೀ ಜಿ.ಎಸ್. ಬಸವರಾಜು.— 2ನೇ ತಾರೀಖು ಸಂದರ್ಶನಕ್ಕೆ ಕರೆದಿದ್ದಾರೆ, ಈಗ ನಮ್ಮ ಕಡೆ

ಬಸ್‌ಗಳ ಸಂಚಾರವಿಲ್ಲ, ಇಂಥಾ ಸಂದರ್ಭದಲ್ಲಿ ಸಂದರ್ಶನಕ್ಕೆ ಕರೆದರೆ ಆ ಮಕ್ಕಳ ಗತಿ ಏನಾಗಬೇಕು ?

**Mr. Speaker** — I have also brought it to the notice of the Hon'ble Chief Minister. Let us wait for some time. He is also try to get the information.

**ಶ್ರೀ ಕೆ. ಹೆಚ್. ರಂಗನಾಥ್.**—ಲಂಚದ ವಿಷಯವಾಗಿ ಹೇಳುತ್ತಿದ್ದಾರೆ. ಮಾನ್ಯ ಮುಖ್ಯಮಂತ್ರಿಗಳವರು ಹೇಳಿದರು.....

**ಅಧ್ಯಕ್ಷರು.**—ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ನಡೆಯುತ್ತಿದೆ. ಅದರಲ್ಲಿ ಎಲ್ಲಾ ವಿಷಯವನ್ನೂ ಸಹ ಚರ್ಚೆ ಮಾಡುವುದಕ್ಕೆ ಅವಕಾಶವಿದೆ. ಮತ್ತು ಮಾನ್ಯ ಸದಸ್ಯರು ಲಂಚದ ವಿಷಯವನ್ನು ಪ್ರಸ್ತಾಪ ಮಾಡಿ ಹೇಳುತ್ತಿಲ್ಲ. ಅವರು ಕೇಳುತ್ತಿರತಕ್ಕ ಪ್ರಶ್ನೆಯೇ ಬೇರೆಯಾಗಿದೆ. There is a limit for all these things.

( ಗೊಂದಲ )

**ಶ್ರೀ ಎಂ. ಮಹದೇವ್.**— ಎಲ್ಲಾ ವಿಷಯಗಳಿಗೂ ಮಾನ್ಯ ಮುಖ್ಯ ಮಂತ್ರಿಗಳವರು ಉತ್ತರ ಕೊಟ್ಟಿರುವಾಗ.....

**ಅಧ್ಯಕ್ಷರು.**— ಅವರು ಕೇಳಿರತಕ್ಕ ಪ್ರಶ್ನೆ ಏನೆಂದರೆ, ರೈತರ ಚಳುವಳಿ ನಡೆಯುತ್ತಿದೆ, ಆದುದರಿಂದ ಇಂಟರ್‌ವ್ಯೂವನ್ನು ಮುಂದಕ್ಕೆ ಹಾಕಿ ಎಂದು ಕೇಳುತ್ತಿದ್ದಾರೆ. ವಿಷಯ ಬಹಳ ಪ್ರಾಮುಖ್ಯವಾದುದರಿಂದಲೇ ನಾನು ಅಲೋ ಮಾಡಿದ್ದೇನೆ. ಇದರ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳವರು ವಿಷಯವನ್ನು ಸಂಗ್ರಹಣೆ ಮಾಡಿಕೊಳ್ಳಬೇಕೋ ? ಬೇಡವೋ ?

( ಗೊಂದಲ )

**ಶ್ರೀ ಎಂ. ವೀರಪ್ಪ ಮೊಯ್ದಿ.**—ರಸ್ತೆ, ಮತ್ತು ರೈಲು ರೋಕೋ ಚಳುವಳಿ ನಡೆಯುತ್ತಿರುವುದರಿಂದ ಇಂಟರ್‌ವ್ಯೂ ಕರೆದಿರುವುದರಿಂದ ಅಭ್ಯರ್ಥಿಗಳಿಗೆ ಹೋಗುವುದಕ್ಕೆ ಅನಾನುಕೂಲವಾಗುತ್ತದೆ, ಆದುದರಿಂದ.....

**Mr. Speaker.**— Immediately you cannot force the Government to give reply. Please give some time.

**ಶ್ರೀ ಎಂ. ವೀರಪ್ಪ ಮೊಯ್ದಿ.**—ರಸ್ತೆ ಮತ್ತು ರೈಲು ರೋಕೋ ಚಳುವಳಿ ನಡೆಯುತ್ತಿರುವುದರಿಂದ ಅಭ್ಯರ್ಥಿಗಳು ಇಂಟರ್‌ವ್ಯೂಗೆ ಹೋಗಲು ತೊಂದರೆಯಾಗಿದೆ, ಆದುದರಿಂದ ಅದನ್ನು ಮುಂದಕ್ಕೆ ಹಾಕಿ ಎಂದು ಎಲ್ಲರೂ ಕೇಳುತ್ತಿದ್ದಾರೆ.

**ಶ್ರೀ ರಾಮಕೃಷ್ಣ ಹೆಗಡೆ.**— ಆ ರೀತಿಯಾಗಿ ನಿಜವಾಗಿಯೂ ತೊಂದರೆಯಾಗಿದ್ದರೆ, ಅದನ್ನು ಯಾವ ರೀತಿಯಾಗಿ ನಿವಾರಿಸಬಹುದು ಎನ್ನುವ ಬಗ್ಗೆ ಯೋಚನೆ ಮಾಡುತ್ತೇವೆ ಮತ್ತು ತೊಂದರೆಯಾಗದ ಹಾಗೆ ನೋಡಿಕೊಳ್ಳುತ್ತೇವೆ.

**ಅಧ್ಯಕ್ಷರು.**—ಮುಂದಿನ ಪ್ರಶ್ನೆ ಶ್ರೀ ನಾಣಯ್ಯನವರಿಂದ....

#### 4. ನಿಯಮ 334ರ ಮೇರೆಗೆ

(i) ವಿಷಯ : ಕೊಡಗಿನ ಮೂಕೊಡ್ಲು ವಿನಲ್ಲಿ ಮರಗಳನ್ನು ಅನಧಿಕೃತವಾಗಿ ಕಡಿಯುವ ಬಗ್ಗೆ.

**ಶ್ರೀ ಎಂ. ಎಂ. ನಾಣಯ್ಯ.**—ಮಾನ್ಯ ಅಧ್ಯಕ್ಷರೇ, ಕೊಡಗು ಜಿಲ್ಲೆಯ ಮುಕೊಡ್ಲು ಮೆಫತಾಲು ಗ್ರಾಮದ ಸ. ನಂ. 30:5 ಮತ್ತು 53:1 ಈ ಸರ್ವೆ ನಂಬರ್ ನಲ್ಲಿರತಕ್ಕ ಮರಗಳನ್ನು ಅನಧಿಕೃತವಾಗಿ ಕಡಿಯಲಾಗಿದೆ ಎನ್ನುವ ಬಗ್ಗೆ ಅಲ್ಲಿನ ಸಾರ್ವಜನಿಕರು ಅರಣ್ಯ ಸಚಿವರಿಗೂ ಮತ್ತು ಮುಖ್ಯ ಮಂತ್ರಿಗಳವರಿಗೂ ದೂರನ್ನು ಕೊಟ್ಟಿರುತ್ತಾರೆ. ಅಲ್ಲಿ ಈಗ ಲಾ ಅಂಡ್ ಆರ್ಡರ್‌ನ ಪರಿಸ್ಥಿತಿ ಹದ ಗೆಟ್ಟಿರುವುದರಿಂದ ಇದರ ಬಗ್ಗೆ ಮಾನ್ಯ ಅರಣ್ಯ ಖಾತೆಯ ಸಚಿವರ ಗಮನವನ್ನು ಸೆಳೆಯುತ್ತೇನೆ.

**ಶ್ರೀ ಬಿ. ಎ. ಜೀವಜಯ ( ಅರಣ್ಯ ಇಲಾಖೆ ರಾಜ್ಯ ಸಚಿವರು ).**— ಮಾನ್ಯ ಅಧ್ಯಕ್ಷರೇ, ಮುಕೊಡ್ಲು ಮೆಫತಾಲು ಗ್ರಾಮದ ಸ. ನಂ. 30:5 ಮತ್ತು 53:1ಕ್ಕೆ ಶ್ರೀ ಡಿ. ಡಿ. ರಾಮಯ್ಯ ಎಂಬ ವಕೀಲರು ಕೊರ್ಟಿನ ಅಧಿಕೃತ ನಿರ್ವಹಣೆದಾರರು ಇರುತ್ತಾರೆ. ಈ ಸ. ನಂ.ಗಳಲ್ಲಿ ಅನಧಿಕೃತವಾಗಿ ಮರ ಕಡಿಯಲ್ಪಟ್ಟಿವೆ ಎಂಬ ಬಗ್ಗೆ ಶ್ರೀ ಎ. ಪಿ. ಕುಶಾಲಪ್ಪ, ಆಜಂತಾ ಬಿಡಿ ಭಾಗ ಮಾರಾಟಗಾರರು ಇವರು ಅರಣ್ಯ ಸಚಿವರಿಗೆ ದಳದ ಸಹಾಯಕ ಅರಣ್ಯ ಅಧಿಕಾರಿ ಮತ್ತು ಸರ್ಕಾರದ ವಿಶೇಷ ಕಾರ್ಯದರ್ಶಿ ಇವರಲ್ಲಿ ಅರ್ಜಿ ಸಲ್ಲಿಸಿದ್ದರು. ಇದರ ಬಗ್ಗೆ ವಿಚಾರಣೆ ನಡೆಸಲಾಗಿ ಶ್ರೀ ಡಿ. ಡಿ. ರಾಮಯ್ಯನವರು ಮೆಫತಾಲು ಗ್ರಾಮದ ಪದಾಧಿ ಭೀಮಯ್ಯ ಇವರ ಮನೆಯಲ್ಲಿ ದಾಸ್ತಾನು ಇಟ್ಟಿದ್ದರೆಂದು ಹೇಳಲಾಗಿದೆ 0.549 ಫ. ಮೀಟರ್ ಮರ ದೊರೆತಿದೆ. ಈ ಅಕ್ರಮ ದಾಸ್ತಾನಿನ ಬಗ್ಗೆ ಇವರನ್ನು ವಿಚಾರಿಸಲು ಯಾವುದೇ ಅಧಿಕೃತ ದಾಖಲಾತಿಯನ್ನು ಅವರು ಹಾಜರುಪಡಿಸದೇ ಇದ್ದ ಕಾರಣ ಅವರ ವಿರುದ್ಧ